

باسلام و تحیات

جیسا کہ آپ ملاحظہ فرما رہے ہیں کہ آج دنیا کے مسلمان مخصوص حالات میں زندگی کر رہے ہیں ایک طرف اسلامی بیداری تیونس، مصر، لیبیا اور یمن میں ڈیکٹیٹر کا زوال و سقوط، دوسری طرف سے امریکا اور اُس کے ہمجولیوں کی سرداری میں عالمی استکبار کے اسلام سے خوف و ڈر، قومی اور مذہبی فتنے ایجاد کرنے کے متعلق سازشیں جیسے دشوار اور خطرناک حالات پیدا ہو گئے ہیں۔

جاہل و فریب میں آجانے والے افراد خود کش اور انفجار کے اقدامات نیز شیعہ اور سنی مسلمانوں کے رہائش پذیر علاقوں پر حملہ کر کے انہیں شہید کر دیتے ہیں، اُن کے گھروں کو منہدم کر دیتے اور انہوں نے ان کمال و اسباب لوٹ کر بحرانی حالات پیدا کر دئے ہیں۔

اس درمیان عراق، پاکستان، لبنان، بحرین، سورہ، افغانستان، انڈونیشیا اور دوسرے بعض ملکوں کے مظلوم شیعوں کو بہت زیادہ خطرہ لاحق ہو گیا ہے اس صورت میں کہ آخر کے ہفتوں میں اُن کے سیکڑوں افراد دشمنوں کے خود کش حملوں میں شہید ہو گئے ہیں یا زخمی ہو گئے ہیں اور بعض ملکوں میں انہیں اُن کے اپنے گھر سے باہر نکال دیا گیا جس سے وہ اپنے وطن سے کوچ کرنے پر مجبور ہو گئے ہیں۔

اس دوران جو چیز اہمیت کی حامل ہے اور وہ منکرین کے گروہوں کی دستاویز بن گئی ہے وہ بعض جاہل افراد کے ذہن و دماغ کو دھو دینا اور انہیں خود کش حملے کرنے کے لئے آمادہ و تیار کرنا ہے یہ شیعوں پر لگائے جانے والے اتہامات ہیں منجملہ یہ کہ وہ صحابہ پر سب و شتم کرتے ہیں، اہل سنت کے مقدسات کی توہین کرتے ہیں اسی وجہ سے انہیں مہدور الدم (اُن کا خون بہانا جائز) اور واجب القتل سمجھتے ہیں اور افسوس کی بات تو یہ ہے کہ انہوں نے اس اتہام کے ذریعہ اب تک دنیا کے مختلف مقامات پر ہزاروں شیعوں کو شہید کر دیا نیز اسی طرح یہ افعال دین اسلام کے مسلم اصول کے خلاف انجام دئے جا رہے ہیں۔

یہ اُس حالت میں ہے کہ ایران کا اسلامی انقلاب حضرت امام خمینی (رح) کی رہبری میں ہمیشہ اسلامی امت کے درمیان وحدت و اتحاد کا طلائیہ دار تھا اور اب تک تمام مجتہدین عظام نے بھی اس بارے میں اہم اور جدی قدم اٹھائے ہیں۔

اس بنا پر ہم آپ سے یہ التجا کرتے ہیں کہ آپ مسلمانوں پر سب و شتم اور ان کے مقدسات کی توہین و اہانت منجملہ رسول خدا (ص) کی ازواج اور آنحضرت (ص) کے اصحاب، پیغمبر اکرم (ص) کا اتباع کرنے والوں کی صفوں کے درمیان تفرقہ ایجاد کرنے اور اس طرح کے خود کش اور خراب کردینے والے اقدامات کی نسبت اپنے نظریہ کا اعلان فرما ئیں تا کہ اُس کے منعکس ہونے سے دنیا والے مسلمانوں خاص طور سے شیعوں کے حقوق کا دفاع کریں اور کشت و کشتار و خو نریزی کا سد باب کیا جاسکے ۔


ہم خداوند متعال سے آپ کی صحت و سلامتی، طول عمر اور روز افزون موفقیت و کامیابی کے خواہاں ہیں ۔

نماینده ولایت فقیہ در امور حج و زیارت

وسرپرست حجاج ایرانی

سید علی قاضی عسکر

۱۳۹۱ / ۲۱ / ۱ ش



بسمہ تعالیٰ

ہم متعدد مرتبہ یہ عرض کرچکے ہیں کہ اتحاد مسلمین اور اسلامی مذاہب کے درمیان
مقارنت ہر زمانہ خاص طور پر موجودہ حالات میں اہم امور میں سے ہے لہذا دوسروں کے
مقدسات کی کسی بھی طرح سے توہین کرنا شرعی طور پر جائز نہیں ہے شیعہ اور اہل سنت
کے اہم مسلمانوں کو اس چیز کی حفاظت کرنا چاہئے کہ وہ دشمنان اسلام کے چنگل میں نہ
پھنس جائیں، مذہبی فتنہ و فساد برپا نہ کریں، خودکش حملوں کے اقدامات اور بے گناہ افراد
کا خون بہانا گناہ کبیرہ، مفسد فی الارض کا کھلم کھلا مصداق اور ہمیشہ جہنم میں رہنے کا
باعث ہے، نیز آئین رحمت و رافت والے دین کو خوشن اور قبول نہ کئے جانے والے دین میں بدل
دیتے ہیں خداوند عالم اہل خطا اور گمراہوں کی ہدایت فرمائے۔

والسلام علیکم ورحمة اللہ وبرکاتہ

۱۳/۱۲ / ۱۳۹۱ ھ ش

ناصر مکارم شیرازی



دفتر حضرت آیۃ اللہ العظمیٰ صافی گلپائگانی مدظلہ الشریف

بِسْمِ اللّٰهِ الرَّحْمٰنِ الرَّحِیْمِ

"وَلَا تَنَازَعُوا فَنَفْسُكُمُومَا وَ تَذْهَبَ رِيْحُكُمُ"

جو شخص خداوند متعال کی وحدانیت اور خاتم الانبیاء حضرت محمد بن عبد اللہ صلی اللہ علیہ وآلہ وسلم کی رسالت کی گواہی دے وہ مسلمان ہے، اُس کی جان آبرو اور مال محترم ہے اور کسی شخص کو بھی دینی مقدسات کی توہین کرنے کا حق نہیں ہے نیز خودکش حملے اور مسلمانوں کا خون بہانے کے اقدامات کرنا گناہ کبیرہ ہے ۔

اسلام جو رحمت، محبت اور مہربانی کا دین ہے اس کی حقیقی صورت کی دنیا والوں کے لئے نشاندہی کرانا مسلمانوں کا فریضہ ہے ۔ سب کو پیارے اسلام کی ترقی اور پوری دنیا کے افراد کی ہدایت کے لئے ایک صف میں کھڑے ہو کر کوشش کرنا چاہئے اور قرآن کریم میں خیانت کرنے والے دشمنوں کی سازشوں کو اتحاد کے ذریعہ درمیان سے ختم کرنا اور اپنے اسلامی فریضہ پر عمل کرنا چاہئے ۔

"إِنْ تَنْصُرُوا اللَّهَ يَنْصُرْكُمْ وَ يَنْبِتْ أَقْدَامَكُمْ"

والسلام علیکم ورحمة اللہ

لطف اللہ صافی گلپائگانی



استفتائات اور سوالات کے جوابات

سوال کرنے والے مشخصات : نام اور فیملی نام : حجة

الاسلام و المسلمین سید علی قاضی عسگر "دام عزہ"

مو ضوع : اعتقادات سوال نمبر : ۲۰۰۲۱

جواب کی تاریخ : ۱۳۹۱/۱۲/۲۶ ھ .ش

جواب کا متن :

جو کچھ تحریر کیا گیا وہ تلخ حقیقت ہے جس پر پوری

دنیا کے مسلمان خاص طور پر اسلامی مذاہب کے علماء

نیز اسلامی ممالک کے رؤسا کو توجہ اور اس کا علاج کرنے کی چارہ جوئی کرنا چاہئے، اب

اسلامی دشمن اور عالمی استکبار مسلمانوں کی صفوں میں خاص طور سے مذہبی اور عقیدتی

اختلاف ایجاد کرتے ہوئے آئے دن اپنے تسلط و قبضہ کو وسیع اور محکم و مضبوط کرتا جا رہا

ہے قرآن کریم ان اختلافات کو اسلامی معاشرہ پر غالب آگ اور عذاب کے مثل جانتا ہے : "قُلْ

بِوَاقْدِ رُ عَلَىٰ أَنْ يَبْعَثَ عَلَيْكُمْ عَذَابًا مِّنْ فَوْقِكُمْ أَوْ مِّنْ تَحْتِ أَرْجُلِكُمْ أَوْ يَلْبَسَكُمْ شِيعًا وَيُذِيقَ بَعْضَكُمْ

بَاسٌ" سورئہ انعام آیت ۶۵۔ جیسا کہ قرآن کریم صاف طور سے فرماتا ہے کہ استکبار اور انسا

نیت و معنویت کے دشمن انسانوں پر مسلط ہو چکے ہیں اور یہ اسی اختلاف ایجاد کرنے کا اثر

ہے : "إِنَّ فِرْعَوْنَ عَلَا فِي الْأَرْضِ وَجَعَلَ أَهْلَهَا شِيَعًا" اس بڑے درد اور عظیم بلا و مصیبت

کا علاج قرآنی دستور "تَعَالَوْا إِلَىٰ كَلِمَةٍ سَوَاءٍ بَيْنَنَا وَبَيْنَكُمْ" پر عمل کئے بغیر ممکن نہیں ہوگا ۔

اس بنا پر جیسا کہ ہم متعدد مرتبہ یاد دہانی کرا چکے ہیں کہ اختلاف ایجاد کرنا چاہئے وہ

فرد اور گروہ کے ذریعہ ہونی مذہبی احساسات کی تحریک کے ذریعہ ہو، خاص طور سے

مسلمانوں کے مقدسات اور اعتقادات کی توہین ہو اور پیغمبر عظیم الشان (ص) کا اتباع کرنے

والوں کی صفوں کے درمیان تفرقہ ایجاد کرنا عقلی اور شرعی طور پر جا ئز نہیں ہے، اسی

طرح تکفیر و متحجر گروہوں کے ذریعہ تباہ و برباد کرنے والے اور خودکش حملوں کے

اقدامات کرنا جو بے گناہ مسلمانوں کے کشت و کشتار قتل و غارت کا باعث ہوتے ہیں یہ برے

اور غیر انسانی عمل ہیں جو ہر آزاد انسان کے دل کو رنج و غم پہونچا تے ہیں اور یہ بات مسلم

ہے کہ اسلام اور مسلمانوں کے دشمن اس طرح کے تمام اقدامات ہی چاہتے ہیں اور عالمی استکبار اس چیز کی تلاش میں ہے کہ اس طرح کے اختلافات برپا کرنے اور تفرقہ انگیز اقدامات سے عملی طور پر مسلمان اُن کے ساتھ ہو جائیں اور ظاہر ہے کہ دشمن اور عالمی استکبار کا اتباع کرنا ایک بہت بڑا گناہ ہے۔ خداوند عالم تمام مسلمانوں کو اختلاف اور تفرقہ ڈالنے کے شر سے محفوظ رکھے اور تمام افراد جو مسلمانوں کے درمیان اتحاد کو محکم و مضبوط کرنا چاہتے منجملہ جناب عالی، خدا انہیں یہ توفیق عنایت فرمائے۔

والسلام علیکم ورحمة اللہ وبرکاتہ

حسین المظاہری

۴ جمادی الاولیٰ ۱۴۳۴ھ ۱۲/۲۶/۱۳۹۱ھ ش



بِسْمِ الرَّحْمَنِ الرَّحِيمِ

"إِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاعْبُدُونِي" سورئہ انبیاء

(۲۱) آیت ۹۲۔

اتحاد اور بھائی چارگی خداوند عالم کی بیش بہا نعمتوں میں

سے ہے، جس کی خداوند عالم نے یا دہانی فرمائی ہے ۔

"وَاذْكُرُوا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ

فَاصْبَحْتُمْ بِنِعْمَتِهِ إِخْوَانًا" سورئہ آل عمران (۳) آیت ۱۰۳۔

پیغمبر رحمت کی اتباع کرنے والا، خود کو مسلمان ہونے

کا نام دینے والا کس طرح دوسروں کی جان، عزت و آبرو اور مال کو محترم شمار نہیں کرتا جو لوگ یہ گمان کرتے ہیں کہ خونریزی اور خشونت کے ذریعہ اسلام کا دفاع کرتے ہیں وہ ایسے دھوکہ کھا رہے ہیں جو اسلامی امت کے دشمنوں کے مطامع و لالچ کے وسائل ہو گئے ہیں آج دنیا میں مسلمانوں کے درمیان تفرقہ نہ صرف ان کی شوکت و عظمت اور آرام کا خاتمہ کر دے گا بلکہ وہ اہل دنیا کی نظر میں اسلام کے وہن و سستی کا سرمایہ ہوگا، مذہب اہل بیت علیہم السلام کے پیروں کو اس مہم پر دوسرے مسلمان بھائیوں سے زیادہ توجہ کرنا چاہئے ہم امام علی بن ابی طالب علیہ السلام کی پیروی کرنے پر افتخار کرتے ہیں ۔ تشیع کی حقیقت اُس راستہ پر گامزن ہونا ہے جس کو اہل ایمان کے پیشوا نے طے کیا ہے ، وہ امام دوسروں کی برائی اور توہین کو جائز نہیں جانتے تھے، ناسزا کہنے سے بھی فرماتے تھے، اُس سخی امام نے اسلام و مسلمانوں کے مفادات، مسلمانوں کے درمیان اصلاح کے راستہ، تنازع دور کرنے اور اتحاد و بھائی چارگی کی دعوت دینے میں اعانت و مدد کی، اور خود ملامت برداشت کی ہم امید کرتے ہیں کہ عام مسلمان مخصوصاً مکتب اہل بیت علیہم السلام کے پیرو کار اس پُر آشوب زمانہ میں امت کے مفادات کو فرقہ کے طور پر ہونے والے لڑائی جھگڑوں پر مقدم رکھیں گے و حیانی تعلیمات اور رسول خدا کے ارشادات و فرامین کو اپنے اعمال کا سرنامہ قرار دیں گے ۔

خداوند عالم دشمنان اسلام کے کید و مکر کو خود ان ہی کی طرف پلٹا ئے ۔

استفتائات دفتر حضرت آیۃ اللہ العظمیٰ موسوی ارد بیلوی



دفتر حضرت آیۃ اللہ العظمیٰ علوی گرگانی مد ظلہ العالی
بسمہ تعالیٰ

خداوند عالم کا فرمان ہے: "يَا أَيُّهَا الَّذِينَ آمَنُوا اذْخُلُوا فِي السَّلَامِ كَافَّةً وَلا تَتَّبِعُوا خُطْوَاتِ الشَّيْطَانِ إِنَّهُ لَكُمْ عَدُوٌّ مُبِينٌ" سورئہ بقرہ (۲) آیت ۱۶۸۔

تمام ادوار میں اسلام کا پیغام ہر طرح کی جسارت، تہمت اور بہتان سے پرہیز منطق اور گفتگو پر اعتماد کئے ہوئے تھا جہاں پر اللہ فرماتا ہے: "ادْفَعْ بِالَّتِي هِيَ أَحْسَنُ" اور یہ بھی فرماتا ہے: "وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدُوًّا بِغَيْرِ عِلْمٍ" اور موجودہ حالات میں اصل اسلام اور کلمہ "اللہ

"کے دشمنوں نے تمام آسمانی ندا کے خاتمہ اور دنیا میں شیطانی حاکمیت کے لئے سازش رچی ہے، ان میں اختلافات اور دشمنی کی فضا ایجاد کرنے کی راہ میں نہیں چلنا چاہئے کیونکہ اس کا نفع صرف عالمی استکبار اور بین الاقوامی صہیونزم کو ہے جس طرح گذشتہ زمانہ میں مختلف اسلامی فرقے مخصوص افکار رکھنے کے باوجود ایک دوسرے کے ساتھ احترام اور مسالمت آمیز زندگی کرتے تھے اور صرف جلسوں میں بحث و گفتگو اور منطقی مناظرے کیا کرتے تھے، آج بھی صلح کے ساتھ ایک ساتھ رہیں اور سب دشمنوں کے مقابلے میں متحد ہوں لیکن ہم ان انکار کرنے والے گروہوں کے عمل کو محکوم کرتے ہیں جو طرح طرح کے بہانوں سے دوسرے فرقوں خاص طور سے شیعہ فرقہ کے ساتھ دشمنی کرنے کی کوشش کرتے ہیں، نیز دنیا کے مختلف مقامات جیسے پاکستان، افغانستان، عراق، سورہ، انڈونیشیا اور دوسرے بعض مقامات پر مسلمانوں کا کشت و کشتار اور انہیں قتل کر دیتے ہیں، ان کے اس کام سے صرف عالمی استکبار والے خوش ہوتے ہیں اور وہ ان ہی کے راستہ پر گامزن ہیں اور قرآن کریم کے اس فرمان "لَا تَتَّخِذُوا الْكَافِرِينَ أَوْلِيَاءَ" کی صاف طور پر خلاف ورزی کرتے ہوئے اس عمل میں صہیونزم کو اپنا دوست بنا لیتے ہیں اور ان ہی کی ہم آہنگی سے شیعوں کے خلاف تلاش و کوشش کیا کرتے ہیں اور ہم دعا کرتے ہیں کہ خداوند عالم مسلمانوں کے معاشرے کو تفرقہ اور دشمنی سے دور رکھے۔

محمد علی علوی



بسمہ تعالیٰ

اسلام ادیان و مذاہب خاص طور سے اسلامی میں سے کسی بھی ایک مذہب کے اعتقادات کی توہین کرنا جائز نہیں جانتا اور اسلامی امت کے درمیان اختلاف کا باعث اور مسلمانوں کا جانی اور مالی نقصان کا باعث ہونے والی ہر حرکت حرام اور شرع مقدس کے خلاف ہے ۔
مسلمانوں کے خلاف خود کش حملے اور مختلف ملکوں میں اُن کا کشت و کشتار صاحب شریعت اور ہر آزاد انسان کے دل کو برمادیتا ہے، یہ رافت و رحمت والے دین کے ساتھ یہ کسی طرح بھی سازگار نہیں ہے اور دنیا میں اسلام کے چہرے کو ملوک کرتا ہے ۔

خداوند عالم مسلمانوں ظالموں اور مفسدوں کے شر سے محفوظ رکھے ۔

سید یوسف مدنی تبریزی



بِسْمِ اللَّهِ الرَّحْمَنِ الرَّحِيمِ

حضرت آیۃ اللہ العظمیٰ سید محمد سعید حکیم (دام ظلہ الشریف)

السلام علیکم ورحمۃ اللہ وبرکاتہ

ہم آپ سے گزارش کرتے ہیں کہ ملا یین مسلمانوں کی خاص طور پر ان دو اہم موضوعات میں رہنمائی فرمائیں :

جو شخص زبان پر شہادتین جاری کرے، قبلہ رخ ہو کر نماز پڑھے اور آٹھ مذاہب (حنفی، شافعی، مالکی،

حنبلہ، جعفری، زیدی، اباضی اور ظاہری) میں سے کسی ایک مذہب کی پیروی کرے وہ مسلمان شمار کیا جاتا ہے، اُس کا خون، آبرو اور مال محترم ہے ؟

آپ کے دفتر سے جواب:

"صحابہ اور دوسرے مسلمانوں کی تکفیر کرنا چاہے وہ کسی بھی مذہب کے ماننے والے ہوں، شیعوں کے اعتقادات میں سے نہیں ہے یہ امر و حکم اسلام کی روح اور اُس کے ارکان پر مبنی ہے یہ مطلب شیعوں کے ائمہ (علیہم السلام) کی احادیث سے نقل ہوا ہے نیز اُن کے علماء کے فتوے اور اُن کے کلام سے سمجھا جاتا ہے۔"

ایک اور کسی مومن نے آپ سے سوال کیا:

ہم سے بہت سے مسلمان اور غیر مسلمان اسلامی مذاہب کے درمیان رابطہ کے بارے میں پوچھتے ہیں ہم آپ سے ان دونوں سوالوں کے جوابات دینے کا تقاضا کرتے ہیں:

۱۔ جو شخص اسلامی مذاہب (حنفی، شافعی، مالکی، حنبلی، جعفری، زیدی، اباضی اور

ظاہری) میں سے کسی ایک مذہب کی پیروی کرے وہ مسلمان شمار کیا جاتا ہے؟

۲۔ اسلام میں تکفیر کی کیا حد ہے؟ آیا کسی ایک مسلمان کا دوسرے معروف اسلامی مذاہب

(جن کا پہلے سوال میں تذکرہ ہو چکا ہے) میں سے کسی ایک مذہب کا اتباع کرنے والے یا

اشعریہ مذہب یا معتزلہ مذہب کا اتباع کرنے والے کی تکفیر کرنا جائز ہے؟ آیا صوفی

مسلک کی پیروی کرنے والے کی تکفیر کرنا جائز ہے؟

آپ کا جواب:

بِسْمِ اللَّهِ الرَّحْمَنِ الرَّحِيمِ وَ لَهُ الْحَمْد

۱۔ شہادتین کا اقرار اور دین کے فرائض اور واجبات جیسے نماز وغیرہ کا انجام دینا اس لئے کہ ہم انسان کو مسلمان سمجھیں، کافی ہے۔ اس ترتیب سے دین اسلام کے احکام منجملہ خون، مال وغیرہ کی حرمت اُس کے لئے صدق کرتی ہے۔

۲۔ اس سے پہلے ہم جو کچھ بیان کرچکے ہیں اُس میں اس سوال کا جواب گزر چکا ہے۔

السید محمد سعید الحکیم



بِسْمِ اللَّهِ الرَّحْمَنِ الرَّحِيمِ

حضرت آیۃ اللہ العظمیٰ شیخ بشیر النجفی (دام ظلہ)

ہم سے بہت سے مسلمان اور غیر مسلمان اسلامی مذاہب کے درمیان رابطہ کے بارے میں پوچھتے ہیں ہم آپ سے ان دونوں سوالوں کے جوابات دینے کا تقاضا کرتے ہیں:

۱۔ جو شخص اسلامی مذاہب (حنفی، شافعی، مالکی

، حنبلی، جعفری، زیدی، اباضی اور ظاہری) میں سے کسی ایک مذہب کی پیروی کرے وہ مسلمان شمار کیا جاتا ہے؟

۲۔ اسلام میں تکفیر کی کیا حد ہے؟ آیا کسی ایک مسلمان کا دوسرے معروف اسلامی مذاہب (جن کا پہلے سوال میں تذکرہ ہو چکا ہے) میں سے کسی ایک مذہب کا اتباع کرنے والے یا اشعریہ مذہب یا معتزلہ مذہب کا اتباع کرنے والے کی تکفیر کرنا جائز ہے؟ آیا صوفی مسلک کی پیروی کرنے والے کی تکفیر کرنا جائز ہے؟

باسمہ سبحانہ

۱۔ جو شخص خداوند عالم کی وحدانیت کا اقرار کرے، محمد بن عبد اللہ (صلی اللہ علیہ و آلہ وسلم)، آنحضرت (ص) کی رسالت و نبوت کی خاتمیت اور قیامت پر ایمان رکھتا ہو، مندرجہ بالا امور میں سے کسی ایک امر کا انکار نہ کرتا ہو اور اپنے مسلمان ہونے کا اثبات کرتا ہو وہ مسلمان شمار کیا جاتا ہے وہ اسلام کے تمام احکام کو شامل ہوگا، اس کی جان، مال اور آبرو محترم ہے، تمام مسلمانوں پر اس کے مال اور آبرو کا دفاع کرنا واجب ہے واللہ اعلم۔

۲۔ جو شخص اپنی زبان پر شہادتین جاری کرے (یعنی خداوند عالم کی وحدانیت کی گواہی اور محمد بن عبد اللہ (صلی اللہ علیہ وآلہ) نیز قیامت کی گواہی دیتا ہو) اور جن امور کو مسلمان ثابت کرتا ہے اُن میں سے کسی ایک بھی انکار نہ کرے، اُس کی تکفیر کرنا جائز نہیں ہے۔ اس کام سے روکنے کے سلسلہ میں پیغمبر اکرم (ص) سے روایتیں بھی نقل ہوئی

ہیں جو شخص مذہبی فتنے برپا کرے یا مندرجہ بالا مذاہب میں سے کسی ایک مذہب کا اقرار کرنے کے بعد اُن میں سے کسی کا انکار کرے، یا جاہل ہے یا جاہل نما ہے اور یا اسلام کا دشمن ہے جس نے کافر مستکبرین کی خدمت کرنے کے لئے مسلمانوں کے درمیان تفرقہ ڈالنے اور شگاف ایجاد کرنے کے مقصد سے نفوذ کیا ہے واللہ العالم۔

بشیر النجفی



بسمہ تعالیٰ

ہم چند افراد اہل سنت کے محلہ میں زند گی کرتے ہیں حالانکہ اہل سنت ہمیں کافر سمجھتے ہیں اور کہتے ہیں کہ شیعہ کافر ہیں ، اس صورت میں کیا ہم اُن کے ساتھ اُن ہی کے مانند معاملہ کر سکتے ہیں ، جس طرح وہ ہمیں کافر سمجھتے ہیں ہم بھی اُن کے ساتھ کفار کے ساتھ کئے جانے والے معاملہ کی طرح معاملہ کریں ۔ اِن حملوں کے مقابلہ میں ہماری شرعی ذمہ داری کیا ہے آپ سے یہ بیان کرنے کی استدعا کرتے ہیں ۔

دستخط : بعض مومنین

حضرت آیۃ اللہ وحید خراسانی کاجواب اس وضاحت کے ساتھ ہے :


بِسْمِ اللّٰهِ الرَّحْمٰنِ الرَّحِیْمِ

خدا وند متعال کی وحدانیت اور خاتم الانبیاء صلی اللہ علیہ و آلہ وسلم کی رسالت کی گواہی دینے والا مسلمان ہے ، اس کی جان ، آبرو اور مال اسی طرح محترم ہے جس طرح مذہب جعفری کا اتباع کرنے والے کی جان ، آبرو اور مال محترم ہے ۔ تمہاری ذمہ داری یہ ہے کہ شہادتین کہنے والے کے ساتھ اچھا برتاؤ کرو چاہے وہ تمہیں کتنا ہی کافر کیوں نہ شمار کرے ، اگر وہ تمہارے ساتھ ناحق برتاؤ سے پیش آئیں تو تم حق اور عدل و انصاف کے صراط مستقیم سے منحرف نہ ہو ، اگر ان کا کوئی شخص بیمار ہو جائے تو اُس کی عیادت کے لئے جائو ، اگر مرجائے تو اس کی تشییع جنازہ کرو ، اگر اس کو تم سے کوئی ضرورت پیش آجائے تو اُس کی حاجت روا کرو ، اور خدا وند عالم کے حکم کے سامنے تسلیم ہو جائو جس نے یہ فرمایا ہے : " وَلَا يَجْرِمَنَّكُمْ شَنَاٰنُ قَوْمٍ عَلَى الْاَتْعَدِلُوا اَعْدِلُوا هُوَ اقْرَبُ لِلتَّقْوٰی " سورئہ مائدہ (۵) آیت ۸۔

اور خدا وند متعال کے فرمان پر عمل کرو جس نے یہ فرمایا ہے : " وَلَا تَقُولُوا لِمَنْ اَلْقٰی

الْيَكُمُ السَّلَامَ اَنْتُمْ مُؤْمِنًا " سورئہ نسائ (۴) آیت ۹۴

والسلام علیکم ورحمة اللہ



بِسْمِ اللَّهِ الرَّحْمَنِ الرَّحِيمِ

حضرت آیۃ اللہ العظمیٰ شیخ فاضل لنکرائی (دام ظلہ)
جیسا کہ حضرت عالی واقف ہیں کہ تیسرے عیسوی
قرن کے شروع ہوتے ہی اہل مغرب (یورپ) نے
مسلمانوں کے درمیان فتنہ انگیزی کا مصمم ارادہ کر لیا
ہے اور وہ اسلام و مسلمانوں کی ڈرائونی صورت میں
نقشہ کشی کرنا چاہتے ہیں۔ ان حالات میں اسلامی امت

کے اتحاد کی حفاظت ہر زمانہ سے زیادہ ضروری دکھائی دیتی ہے۔

موجودہ حالات میں مسلمانوں کے اتحاد پر موجود قاطع دلائل ہونے کی توجہ کے ساتھ
حضرت عالی کی نظر میں اسلامی مذاہب کا اتباع کرنے والوں کے لئے "امت اسلامی" نام
سے استفادہ کرنا کیسا ہے، جبکہ مذاہب اسلامی جیسے اہل سنت کے چاروں فرقے، اسی
طرح زیدیہ، ظاہریہ، اباضیہ وغیرہ جو دین مبین اسلام کے اصول پر ایمان رکھتے ہیں۔ آیا
مندرجہ بالا ذکر شدہ فرقوں کی تکفیر کرنا جائز ہے یا نہیں؟ تکفیر کی حد اور موجودہ
زمانہ میں اس کا کیا معیار ہے؟

ہم خداوند سبحان سے حضرت عالی کے لئے آئے دن اسلام اور مسلمانوں خاص طور
سے شیعوں کی خدمت کرنے کے لئے زیادہ توفیق کے خواہاں ہیں۔

جواب:

بِسْمِ اللَّهِ الرَّحْمَنِ الرَّحِيمِ

یہ تمام فرقے جب تک دین مبین اسلام کے کسی اصول یا ضرورت کا انکار نہ کریں یا
خدا نکرہ ائمہ اطہار علیہم السلام کی توہین نہ کریں اسلامی فرقوں میں شمار ہوں گے۔

محمد الفاضل النکرائی



موجودہ حالات میں مسلمانوں کے اتحاد پر موجود قاطع دلائل ہونے کی توجہ کے ساتھ حضرت عالی کی نظر میں اسلامی مذاہب کا اتباع کرنے والوں کے لئے "امت اسلامی" نام سے استفادہ کرنا کیسا ہے، جبکہ مذاہب اسلامی جیسے اہل سنت کے چاروں فرقے، اسی طرح زیدیہ، ظاہریہ، اباضیہ وغیرہ جو دین مبین اسلام کے اصول پر ایمان رکھتے ہیں۔ آیا مندرجہ بالا ذکر شدہ فرقوں کی تکفیر کرنا جائز ہے یا نہیں؟ تکفیر کی حد اور موجودہ زمانہ میں اس کا کیا معیار ہے؟

ہم خداوند سبحان سے حضرت عالی کے لئے آئے دن اسلام اور مسلمانوں خاص طور سے شیعوں کی خدمت کرنے کے لئے زیادہ توفیق کے خواہاں ہیں۔

مقام معظم رہبری کے اہل دفتر کا جواب:

تمام اسلامی فرقے اسلامی امت کا ایک حصہ شمار کئے جاتے ہیں اور سب اسلامی امتیازات کے حامل ہیں۔ اسلامی مذاہب کے درمیان تفرقہ ڈالنا قرآن کریم کی تعلیمات اور پیغمبر مکرم اسلام (صلی اللہ علیہ و آلہ وسلم) کی سنت کے خلاف ہے۔ مزید یہ کہ یہ چیز مسلمانوں کے کمزور ہونے اور اسلام کے دشمنوں کو بہانہ کرنے کا باعث ہو گی۔ اس بنا پر مذکورہ تمام فرقوں کی تکفیر کرنا کسی بھی وجہ سے جائز نہیں ہے۔

حضرت آیۃ اللہ العظمیٰ خامنہ ای (مد ظلہ العالی) کی کردستان کے شیعہ اور سنی علماء اور طلاب سے ملاقات

ہم میں سے بعض افراد جب صلح کی بات کرتے ہیں تو ہم یہ خیال کرتے ہیں کہ ہم دشمن سے صلح کرنا چاہتے ہیں! ہم میں سے بعض افراد اس چیز سے غفلت کرتے ہیں کہ ہم کو خود اپنے میں مشغول کرنے کے لئے مذہبی اختلاف ایجاد کرنا دشمن کا کھینچا ہوا نقشہ اور سازش ہے، ایک شیعہ اپنی پوری طاقت ایک سنی کو زیر کرنے میں لگا دیتا ہے اور اسی طرح ایک سنی اپنی پوری طاقت ایک شیعہ کو زیر کرنے میں صرف کر دیتا ہے یہ بڑے افسوس کی بات ہے اور دشمن یہی چاہتا بھی ہے۔

فلسطین کی حمایت کرنے کے مسئلہ میں کوئی بھی ملک جمہوری اسلامی ایران کی خاک پا تک بھی نہیں پہنچ سکتا۔ اس کی پوری دنیا تصدیق کی ہے۔ یہاں تک کہ بعض عربی ممالک نے ناراض ہو کر داد و فریاد کرنا شروع کر دیا اور کہنے لگے ایران یہاں پر اپنے اغراض و مقاصد کی تلاش و جستجو کر رہا ہے! البتہ اہل فلسطین نے ان باتوں کی کوئی پروا نہیں کی۔ منجملہ غزہ اور ۲۲ دن تک ہونے والی جنگ کے موقع پر جمہوری اسلامی ایران کے ہر سطح کے فرد نے رہبر سے لے کر رئیس جمہور اور مسئولین نیز لوگوں نے مظاہرے کئے، مدد کے لئے رقم وغیرہ بھیجی، سب نے مل کر مظلوم اور مسلمان فلسطینی بھائیوں کی خدمت کی۔ ان مسائل کے درمیان ہم نے یہ مشاہدہ کیا کہ ایک واٹرس ہے جو بالکل اسی کے مانند کاپی کر رہا ہے، کچھ افراد بعض بزرگان، بعض علماء اور بعض محترم افراد کے پاس جا کر ان سے کہتے ہیں کہ جناب آپ کس کی مدد کر رہے ہیں، اہل غزہ ناصبی ہیں! ناصبی یعنی اہل بیت (ع) کا دشمن۔ چند افراد نے یقین بھی کر لیا اور وہ پیغام لے کر آئے کہ جناب یہ کہا جاتا ہے کہ یہ لوگ ناصبی ہیں ہم نے کہا: ہم اللہ کی پناہ مانگتے ہیں، شیطان رجیم و خبیث پر خدا کی لعنت۔ غزہ میں امام امیر المومنین علی بن ابی طالب (ع) کی مسجد ہے امام حسین (ع) کی بھی مسجد ہے تو یہ لوگ کیسے ناصبی ہیں؟ ہاں، سنی ہیں، لیکن ناصبی نہیں ہیں، انہوں نے اس طرح کی باتیں کیں، اس طرح کا

اقدام کیا اور اس طرح کام کیا۔ اس بالمقابل ایک نقطہ ہے: ایک گروہ شہر قم جائے وہاں پر شیعوں کی کتابیں پڑھے اور یہ کہے کہ جناب یہ شیعوں کی کتاب ہے یا ایک نا سمجہ، غافل یا بد خواہ اعلان کرنے والا منبر پر جا کر اہل سنت کی مقدسات کی نسبت مہمل اور بری باتیں کہے انہیں کیسٹ میں بھر لے، سی ڈی میں بھر کر یہاں اور وہاں نشر کر دے اور لوگ یہ کہیں کہ یہ شیعہ ہے۔ اس کو اس سے برا کر دیتے ہیں اور اس کو اس سے برا بنا دیتے ہیں، اس کا کیا مطلب ہے؟ "و تذهب ریحکم" یعنی جب اختلاف پیدا ہو گیا، جب تفرقہ پیدا ہو گیا، جب ایک دوسرے کی نسبت سوء ظن ہو گیا، جب ہم ایک دوسرے کو خا ئن سمجھنے لگے تو ظاہر سی بات ہے کہ ہم ایک دوسرے کا تعاون نہیں کریں گے، اگر ہمکاری بھی کریں گے تو ایک دوسرے کے صمیمی نہیں ہوں گے یہ وہی چیز ہے جس کی تلاش میں دشمن ہے ہم سب شیعہ اور سنی علماء کو یہ سمجھنا اور درک کرنا چاہئے یہ طبعی ہے کہ دو مذہب بعض اصول اور بعض فروع میں ایک دوسرے سے اختلاف پایا جاتا ہے، لیکن اختلاف کا مطلب دشمنی نہیں ہے بعض مقامات پر شیعوں کے فتوے ایک دوسرے سے مختلف ہوتے ہیں۔ اہل سنت علماء کے فتووں بہت سے مقامات پر اختلاف پایا جاتا ہے، لیکن اس کا لازمہ یہ نہیں ہے کہ جب ان کے درمیان اختلاف ہو جائے تو انسان ایک دوسرے کو برا بھلا کہنے لگے۔ اچھا! اس کا مذہب یہ ہے، اس کا بھی مذہب یہ ہے، کسی شخص کو بھی یہ خیال نہیں کرنا چاہئے کہ اہل بیت پیغمبر شیعوں سے مخصوص ہیں وہ پوری دنیائے اسلام کے ہیں۔ کون شخص ہے جو فاطمہ زہرا (سلام اللہ علیہا) کو نہ مانتا ہو؟ کون شخص ہے جو حسنین (علیہما السلام) سید شباب اہل الجنة کو قبول نہیں کرتا؟ اب ایک انہیں واجب الطاعة اور مفروض الطاعة امام مانتا ہے ایک نہیں مانتا لیکن انہیں قبول کرتا ہے یہ حقائق ہیں ان کو سمجھنا چاہئے، ان کو نہا دینہ کرنا چاہئے۔ البتہ بعض ان کو نہیں سمجھتے دشمن کو ابھار دیتے ہیں اور یہ خیال کرتے ہیں کہ وہ صحیح کام انجام دے رہے ہیں۔ "قل هل ننبئکم بالاخسرین اعمالاً"، "الذین ضلّ سعیم فی الحیاة الدنیا و ہم یحسبون انهم یحسنون صنعا" وہ خیال کرتے ہیں کہ اچھا کام کر رہے ہیں وہ اس سے غافل ہیں کہ دشمن کے لئے کام کر رہے ہیں یہ ہمارے زمانہ کی خصوصیت ہے۔

حضرت آیۃ اللہ العظمیٰ خامنہ ای کا صوبہ کردستان کے سنندج کے میدان آزادی پر مجمع

سے خطاب

۱۳۸۸/۲/۲۲

چند سال پہلے کردستان کے علاقہ میں ایک روشن فکر عالم نے نماز میں تقریر کرتے ہوئے کہا: خدا کی قسم! جو لوگ شیعہ کے پاس جا کر اس کے دل میں سنی کے خلاف بغض و کینہ بھرتے ہیں اور سنی کے پاس جا کر اُس کے دل میں شیعہ کے خلاف بغض و کینہ بھرتے ہیں یہ لوگ نہ شیعہ ہیں اور نہ سنی، نہ شیعہ کو چاہتے ہیں اور نہ ہی سنی کو چاہتے ہیں یہ اسلام کے دشمن ہیں۔ البتہ وہ نہیں جانتے اور اُن میں سے بہت زیادہ ان چیزوں کو نہیں سمجھتے ہیں افسوس کی بات یہی ہے کہ یہ کیوں نہیں سمجھتے۔

آج وہابی جماعت شیعوں کو کافر جانتی ہے، سنی اہل بیت سے محبت کرنے والے کو بھی کافر جانتا ہے، سنی عرفانی اور قادری طریقوں کی اتباع کرنے والے کو بھی کافر جانتا ہے! اس غلط فکر کا سرچشمہ کہاں سے ہے؟ پوری دنیا میں تمام شیعہ، افریقا شمالی میں سنی شافعی، یا مرکزی افریقا کے تمام ملکوں میں مالکی سب اہل بیت (ع) سے محبت کرنے والے ہیں یہ سب کافر ہیں، کیوں؟ چونکہ قاہرہ میں حسین بن علی کے مرقد کا احترام کرتے ہیں، رأس الحسین مسجد کو مقدس سمجھتے ہیں، اسی وجہ سے کافر ہیں! شیعہ کافر ہیں کیا سنی سقزی، سنندجی، اور مریوانی بھی اگر قادری یا نقش بندی کے طریقوں سے رابطہ رکھتے ہوں تو وہ بھی کافر ہیں! یہ کیسی اور کونسی فکر ہے؟ اس غلط اور مذموم فکر سے مسلمان بھائیوں کے درمیان کیوں اختلاف ایجاد ہو؟ بہت سے شیعہ بھی نادانی و غفلت یا کسی اپنی غرض کی وجہ سے اختلاف ایجاد کرنے کے لئے اہل سنت کے مقدسات کی توہین کرتے ہیں، ہم اس سلسلہ میں عرض کرتے ہیں: دونوں گروہوں کا یہ برتاؤ شرعی طور پر حرام اور قانون کے خلاف ہے۔



جس شخص نے کلمہ (لا الہ الا اللہ و محمد رسول اللہ) کی گواہی دی وہ مسلمان ہے اس کی جان اور مال محفوظ ہے اس کا قتل کرنا اور اس کا مال لوٹنا جائز نہیں ہے۔ مسلمانوں کا قتل کرنا ان کی تکفیر کرنا اور ان کے درمیان تفرقہ اور فتنہ ایجاد کرنا جائز نہیں ہے۔ اسلامی مقدسات کی حفاظت کرنا واجب ہے۔ مسلمانوں کے مقدس امور پہ تجاوز کرنے سے پرہیز کرنا چاہیئے۔ مؤمنین کی آبروریزی اور ان کی اہانت کرنا جائز نہیں ہے۔

سید محمد شاہرودی



باسمہ تعالیٰ

خداوند عالم کا فرمان ہے: "وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ كَذَلِكَ زَيْنًا لِكُلِّ أُمَّةٍ عَمَلُهُمْ ثُمَّ إِلَىٰ رَبِّهِمْ مَرْجِعُهُمْ فَيُنَبِّئُهُمْ بِمَا كَانُوا يَعْمَلُونَ" سورہ انعام آیت ۱۰۸۔ قرآن کریم بے راہی چلنے والوں کو برا بھلا کہنے، نفرین و لعنت کرنے کی صاف طور پر نہی کر رہا ہے جن کی وہ اللہ کے سوا (خدا سمجھ کر) عبادت کرتے ہیں، کیونکہ یہ کام بھی اُن کے خداوند عالم کو بے سمجھے عداوت سے برا بھلا کہہ بیٹھنے کا باعث ہوتا ہے۔"

اگر ہم اس آیت کے متعلق غور و فکر کریں تو اس آیت میں ایک کلی معیار بیان ہوا ہے جو کام دوسروں سے دشمنی کرنے پر ابھارے اور انہیں حرام کام انجام دینے پر تحریک کرے اس کی نہی ہوئی ہے۔ اس بنا پر اُن لوگوں پر لعنت و نفرین کرنا اور انہیں برا بھلا کہنا درست کام نہیں ہے جن کا معاشرہ احترام کرتا ہے خاص طور پر اگر وہ اجتماع اور وہ لوگ الہی اور آسمانی دین کے رنگ میں رنگے ہوں اور اگر یہ کام براہ راست یا کسی واسطہ کے ذریعہ دوسروں کا قتل، کشت و کشتار اور اُن کی جان و مال اور عزت و آبرو کے ضائع و برباد ہونے کا باعث ہوتا ہو تو ظاہر و روشن ہے کہ یہ کام حرام اور شرع بین کے خلاف ہے اور اس کو دنیا و آخرت میں جواب دہ ہونا چاہئے۔ اب یہ کام برا بھلا کہنا اور لعنت و نفرین تقریر کی صورت میں یا اشعار و مدح سرائی کے ذریعہ یا حتی غم و تعزیه داری کے ذریعہ ہو یا تھیٹر اور حقیقی یا مجازی فضا و ماحول میں فلم میں کسی ایکشن کے ذریعہ ہو۔ اس کی مابیت میں کوئی فرق نہیں ہے کہ اس کا سبب و عامل دوسروں کے قتل، کشت و کشتار، جان و مال اور عزت و آبرو کی توہین کا باعث ہو۔

اس کلی مقدمہ پر تو جہ دیتے ہوئے کہ اس دنیا میں کوئی بھی چیز مخفی نہیں رہتی، اوپر سے ڈشیں اور زمین پر امنیتی اور جاسوسی فوج مائٹرن اور سریع اجتماعی رابطے کے وسا ئل انٹرنٹ، ریڈیو، ٹیلیویژن، موبائل اور دوسرے گذارش دینے والے وسا ئل کے پیش آنے

والے واقعات کو نشر کرتے ہیں، آسمانی مذاہب کے بزرگان (بزرگوں) خاص طور پر الہی انبیاء، اُن کے خلفاء اور جا نشین، خاص طور پر اسلام کی برجستہ شخصیتیں، ایک جملہ میں صدر اسلام کے خلفاء اور پیغمبر اسلامؐ کی ازواج اور ان کی اولاد پر لعنت و نفرین کرنا جائز نہیں ہے چاہے اس کام کا براہ راست اثر اسلامی امت میں تفرقہ اور پراکندہ ہونے کے علاوہ اسلامی ملکوں کے مختلف مقامات پر طرح طرح کے لڑائی جھگڑوں کا باعث ہوتا ہو اور ظاہر و واضح ہے کہ یہ کام حرام ہے۔ ائمہ ہدیٰ کی عملی سنت اور اُن کا رفتار و کردار اور خاص طور پر امیر المومنین علیہ السلام کی ذات والا صفات اس مدعا کی شاہد ہیں۔

کلی طور پر نعمت و نفرین اور برا بھلا کہنا کبھی بھی کسی زمانہ میں اور کسی بھی حق مطلب کو بیان کرنے کے لئے ہرگز اللہ کی تبیین کا اثر و کردار نہیں رکھتی تھی اور نہ ہی رکھتی ہے۔

اس نکتہ کو بھی نظر سے دور نہیں رکھنا چاہئے کہ ایک حقیقت کو ثابت کرنے کے لئے تحقیق کا کام علما و دانشمندان (محققین) اور نخبہ افراد کے ذریعہ انفرادی یا اجتماعی مشکل میں علمی مدارس، یونیورسیٹیاں میں علمی آموزشی اور تحقیقی ماحول میں سیاست طلبی، گروہ بندی اور تعصب کے بغیر انجام دیا گیا انسانی علوم کے تمام موضوعات، دینی مسائل اور عقائد میں علمی ترقیاں یا دوسرے علمی موضوعات یا اس ماحول کام کے مربون منت کام کو اپنی دوستی اور دشمنی سے دور رکھا اور رکھیں گے۔

ہم امید کرتے ہیں کہ اسلامی امت کے تمام مختلف طبقے آج کی دنیا کے زمانہ اور حالات کی معرفت رکھتے ہوئے ان مسائل پر زیادہ توجہ دیں اصول، معقول اور منطقی طور پر حرکت کریں تاکہ خداوند عالم ہماری حمایت کرے۔

محمد زیدی

رئیس شورای عالی جامعہ مدرسین

حوزہ علمیہ قم ۱۴/۲/۱۳۹۲ هـ ش



بسمہ تعالیٰ

سوال: ان ایام میں سوال کیا جاتا ہے کہ اسلام کے احکام کن لوگوں پر منطبق ہوتے ہیں آیا وہ تمام لوگ جو اسلام سے وابستہ و منسوب ہیں سنی و شیعہ سب مسلمان ہیں اور ان پر احکام اسلام نافذ کئے جاتے ہیں؟

جواب: جو شخص شہادتین (خدا کی وحدانیت اور خاتم الانبیاء کی نبوت کی گواہی) اقرار کرے وہ مسلمان ہے مگر جو لوگ اہل بیت پیغمبر سے دشمنی اور عداوت رکھے اور اس کا اظہار کرے۔ اہل بیت کے شیعہ تمام مسلمانوں کے

ساتھ برادری و بھائی چارگی، صفا اور صمیمیت کا کردار ادا کرنے کے لئے مامور کئے گئے ہیں وہ مسلمانوں کی نماز جماعت میں شریک ہوں، ان کے جنازہ کی تشییع کریں، ان کے بیماروں کی عیادت کریں، ان کے دوستی اور مدد کا اہتمام کریں، مسلمانوں کے درمیان تفرقہ اور دشمنی کرنے سے پرہیز کریں کیونکہ اس چیز کو اسلام کے دشمن پسند کرتے ہیں۔ شیعہوں پر تمام مذاہب کے مقدس مقامات کا احترام کرنا لازم ہے۔ وہ اسلام اور مسلمانوں کے دشمن کے فتنہ سے خبردار ہیں کیونکہ اسلام کے دشمن اسلامی بیداری سے ڈرے ہوئے ہیں خداوند عالم فرماتا ہے: "وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَةَ اللَّهِ عَلَيْكُمْ ذُكُّنُمُ أَعْدَائِي فَأَلْفَ بَيْنَ قُلُوبِكُمْ فَاصْبِرْهُمْ بِنِعْمَةِ اخْوَانًا" "سورہ آل عمران آیت ۱۰۳۔" اور اللہ کی رسی کو مضبوطی سے پکڑے رہو اور آپس میں تفرقہ نہ پیدا کرو اور اللہ کی نعمت کو یاد کرو کہ تم لوگ آپس میں دشمن تھے اس نے تمہارے دلوں میں الفت پیدا کر دی تو تم اُس کی نعمت سے بھائی بھائی بن گئے۔"

اللہم انصر الاسلام واهله واخذل الکفر واهله۔

مسلمانوں کے ہر گروہ کی تکفیر کرنا، انہیں قتل کرنا اور ان کے اموال لوٹنا حرام اور گناہ کبیرہ ہے۔ "مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا" جو شخص کسی نفس کو کسی نفس کے بدلے یا روئے زمین میں فساد کی سزا کے علاوہ قتل کر ڈالے گا اس نے گویا سارے انسانوں کو قتل کر دیا۔" سورہ مائدہ آیت ۳۲۔

جامعہ روحانیت تہران و مجلس خبرگان رہبری

محمدرضا مہدوی کئی

۱۳۹۲/۲/۱۴



باسمہ تعالیٰ

- ۱۔ جو شخص خداوند عالم کی وحدانیت، حضرت محمد مصطفیٰ کی رسالت و خاتمیت اور قیامت کے دن پر ایمان رکھتا ہو وہ مسلمان ہے۔
- ۲۔ تمام مسلمانوں کی جان و مال اور ناموس کے ساتھ تجاوز کرنا حرام موکد ہے۔
- ۳۔ مسلمان، مسلمان کا بھائی ہے اور اس کا اسلام کی ترویج کرنے میں ہم کاری و مدد کرتے ہوئے برادری کی حفاظت کرنا لازمی ہے اور وہ اختلافی مسائل میں ایک دوسرے کو معذور رکھیں۔
- ۴۔ اسلامی مذاہب کا اتباع کرنے والوں کے درمیان اختلاف ایجاد کرنا دین اسلام کے ساتھ خیانت کرنا ہے۔

آیت اللہ آصف محسنی

افغانستان ۱۰/۲/۱۳۹۲



بسمہ تعالیٰ

اسلام نے مسلمانوں کی وحدت و اتحاد پر جتنا زیادہ زور دیا ہے اتنا خداوند عالم کے نفی شرک کے مسئلہ پر زور نہیں دیا ہے یہاں تک کہ کہا گیا ہے: بنی الاسلام علی دعامتین کلمۃ التوحید و وحدت الکلمۃ

اسلام کی بنیاد دوستو نوں پر رکھی گئی ہے کلمہ توحید اور وحدت کلمہ لہذا مسلمان کی جان و مال آبرو و عزت سے تجاوز کرنا سب سے بڑا گناہ اور دین اسلام کے محرمات میں سے ہے اور اسی طرح اسلام ادیان اور اسلامی مذاہب کے کسی فرقہ کے اعتقادات کی تو بین کرنا جائز نہیں ہے۔

دوسری طرف سے مسلمانوں کے خلاف خودکش حملے اور مختلف ممالک میں ان کا کشت و کشتار، الہی محرمات، زمین پر فساد کا مصداق اور نہ بخشے جانا والا گناہ ہے نیز ہمیشہ جہنم کی آگ میں رہنے کا باعث ہوگا مسلمان چاہے وہ شیعہ ہوں یا سنی انہیں دشمنان اسلام کے توطئہ، تفرقہ ڈالنا اور تکفیر کرنے والے گروہوں سے مراقب رہنا چاہئے۔

تمام مسلمانوں کا یہ فریضہ ہے کہ وہ دنیا والوں کو اسلام کے حقیقی چہرہ کی نشاندہی کرائیں جو رحمت، محبت اور مہربانی کا دین ہے اور جادلہم بالتی ہی احسن نظام ہے، نیز مسلمانوں پر برادری کی حفاظت کرتے ہوئے اسلام کی ترویج میں تعاون کرنا لازمی ہے۔

محمد ہاشم صالحی

۲۱۲ ۱۳۹۲ ھ ش

آیت اللہ صالحی مدرس۔ افغانستان



باسمہ تعالیٰ

جو شخص (نواصب اور خوارج کے علاوہ) زبان پر شہادتین جاری کرے وہ مسلمان ہے اور اسلام کے احکام جیسے شادی کرنا اور ایک دوسرے کی میراث پانا اور جان و مال وغیرہ کا احترام کرنا۔۔۔ اس کے بارے میں جاری ہوں گے، جو لوگ اسلام کی صفوں میں تفرقہ اندازی کرتے ہیں اور اسلامی فرقوں کی تکفیر کرتے ہیں وہ حقیقت اسلام سے خارج و باہر ہیں نیز اگر وہ براہ راست استعمار کا عامل و سبب بھی نہ ہوں تو بھی وہ بیشک اہل استعمار کے برے اغراض و مقاصد کی خاطر اسلام کی بنیاد کو نیست و نابود کرنے، پیغمبر اسلام ﷺ کے دین کو اکھاڑ پھینکنے اور آنحضرت ﷺ کے اسم مبارک کو فراموش کئے جانے کے لئے حرکت کرتے ہیں۔ ان گروہوں کے خود کش حملوں کے اقدامات صرف کافروں اور اسلام کے خلاف قسم کھانے والے دشمنوں کی خوشنودی کی خاطر ہوا کرتے ہیں "الَّذِينَ ضَلَّ سَعِيُهُمْ فِي الْحَيَاةِ الدُّنْيَا وَهُمْ يُحْسَبُونَ أَنَّهُمْ يُحْسِنُونَ صُنْعًا" سورئہ کہف (۱۸) آیت ۱۰۴۔ "یہ وہ لوگ ہیں جن کی کوشش زندگانی دنیا میں بہک گئی ہے اور یہ خیال کرتے ہیں کہ یہ اچھے اعمال انجام دے رہے ہیں"

تمام مسلمان اسلام کے دشمنوں کے مکر و حیلے سے آگاہ و باخبر ہوتے ہوئے خاتم الانبیاء کے دین کی سر بلندی و عزت کی راہ میں پہلے سے زیادہ ثابت قدم اور کوشش کرنے والے رہیں گے، انشاء اللہ۔

سید موسیٰ شبیری زنجانی

۳ رجب ۱۴۳۴ھ